

**महत्वपूर्ण एवं खास**

**माँ ने बच्चे का जीवन बचाने के लिए मुख्यमंत्री को दिया धन्यवाद**

**डॉ. खूबचन्द बघेल स्वास्थ्य सहायता योजना से मिला युवान को नया जीवन**

रायगढ़। राजपुर भेंट मुलाकात में आज एक भावुक कर देने वाला पल सामने आया, जब एक 4 साल के बच्चे के साथ उसकी माँ अचानक से खड़ी हुई और उसने कहा इस बच्चे का जीवन आज मुख्यमंत्री की वजह से बचा हुआ है। दरअसल इस महिला के बच्चे के दिल में बचपन से ही छेद था और उसका इलाज नहीं हो पा रहा था लेकिन डॉ. खूबचन्द बघेल स्वास्थ्य सहायता योजना की मदद से युवान कुजूर नाम के इस 4 साल के बच्चे का इलाज भी हुआ और आज ये बच्चा पूरी तरह से स्वस्थ भी है। जैसे ही पता चला मुख्यमंत्री खुद लैलूंगा के राजपुर आने वाले हैं, वे अपने बच्चे के साथ भेंट-मुलाकात कार्यक्रम स्थल पहुंची और अपने बच्चे का जीवन बचाने के लिए मुख्यमंत्री को धन्यवाद दिया। अपनी आंखों में खुशी के आंसू लेकर उन्होंने मुख्यमंत्री से अपील किया कि वह इस बच्चे के साथ एक फोटो खिंचवाए। मुख्यमंत्री ने उनकी बातों को सुनकर उन्हें मंच पर बुलावाया और उनके साथ स्नेहपूर्वक फोटो खिंचवाए।

**मुख्यमंत्री ने जगन्नाथ मंदिर में पूजा-अर्चना कर प्रदेशवासियों की सुख-समृद्धि की कामना की**

रायगढ़। मुख्यमंत्री भूपेश बघेल आज अपने भेंट मुलाकात अभियान के दौरान रायगढ़ जिले के लैलूंगा विधानसभा के ग्राम राजपुर पहुंचे। उन्होंने यहां स्थित जगन्नाथ मंदिर में भगवान जगन्नाथ, बलभद्र एवं माता सुभद्रा की विधिवत पूजा-अर्चना कर प्रदेशवासियों की सुख-समृद्धि एवं खुशहाली की कामना की। मुख्यमंत्री बघेल मंदिर प्रांगण में आयोजित श्रीमद भागवत महापुराण ज्ञान यज्ञ सप्ताह में भी शामिल हुए। व्यासपीठ पर बैठे कथावाचक पंडित तारिन्द्र कृष्ण जी महाराज ने मुख्यमंत्री बघेल का शाल शीफल से सम्मान किया। इस अवसर पर स्कूल शिक्षा मंत्री डॉ. प्रेमसाय सिंह टेकाम, विधायक चक्रधर सिंह सिदार भी उपस्थित रहे।

**जिले में 1020.6 मि.मी. औसत वर्षा दर्ज**

रायगढ़। चालू वर्षा मौसम में रायगढ़ जिले में 12 सितम्बर तक 1020.6 मि.मी. औसत वर्षा दर्ज की गई है। बीते 24 घंटे में जिले में 34 मिली मीटर औसत वर्षा हुई है। भू-अभिलेख शाखा से प्राप्त जानकारी के अनुसार अब तक जिले के रायगढ़ तहसील में 1209.5 मिली मीटर, पुसौर में 1265.5, खरसिया में 1034.6, साराढ़ में 1260.2, बरमकेला में 934, घरघोड़ा में 802.9, तमनार में 1045.3, लैलूंगा में 1003.1, धरमजयगढ़ में 912, सरिया में 939.8 एवं छाल में 819.5 मिली मीटर वर्षा दर्ज की गई है।

**जिले में मनाया जाएगा आज से शिशु संरक्षण माह**

रायगढ़। राज्य शासन के निर्देशानुसार जिले में शिशु संरक्षण माह का आयोजन 13 सितम्बर से 14 अक्टूबर 2022 तक समस्त ग्रामीण एवं शहरी क्षेत्रों में आयोजित किया जाना है। उक्त अभियान अंतर्गत प्रत्येक मंगलवार एवं शुक्रवार को गर्भवती माताओं एवं बच्चों को टीकाकृत कर जिले के 09 माह से 5 वर्ष तक के बच्चों को विटामिन ए की दवा तथा के 06 माह से 5 वर्ष तक के बच्चों को आई.एफ.ए. सिरप पिलाया जाना है। जिला टीकाकरण अधिकारी, डॉ. बी. पी. प्रतेज ने बताया कि विटामिन ए का नियमित खुराक प्रत्येक छः माह में एक बार लेने से बच्चों में रतौंधी, दस्त, श्वास, संक्रमण, बुखार तथा कुपोषण की संभावना कम हो जाती है, अतः 9 माह से 5 वर्ष के सभी बच्चों को विभिन्न रोगों से बचाव करने वाली विटामिन ए की खुराक अवश्य पिलायें। मुख्य चिकित्सा एवं स्वास्थ्य अधिकारी रायगढ़ डॉ. एस. एन. केसरी ने जिले के समस्त हितधारियों को शिशु संरक्षण माह के दौरान आयोजित सत्रों में दी जाने वाली सेवाओं का लाभ लेने हेतु आह्वान किया है।

**चोरी की मशीनरी पार्ट्स के साथ आरोपी गिरफ्तार**

**आरोपी से 52 किलो तांबे का मशीनरी पार्ट्स व बाइक जब्त**  
**वाहन चेकिंग दौरान कोतरारोड़ पुलिस के हाथ आया आरोपी**

रायगढ़। दिनांक 10.09.2022 के शाम थाना प्रभारी कोतरारोड़ उपनिरीक्षक गिरधारी साव, पेट्रोलिंग करते हुए चिराईपानी बेरियर पहुंचे। जहां हनुमान मंदिर के पास देर रात्रि तक पेट्रोलिंग स्टाफ के साथ वाहनों की चेकिंग किया जा रहा था। इसी दरमियान पतरापाली की ओर से एक मोटरसाइकिल ग्लैमर सीजी 13 ए.आर. 1114 में एक युवक मोटरसाइकिल के पेट्रोल टंकी के ऊपर प्लास्टिक बोरी में कुछ सामान रखता हुआ आता दिखा

जिसे रोककर पेट्रोलिंग स्टाफ द्वारा पूछताछ किया गया व्यक्ति अपना नाम शोभित कुमार कुम्हार पिता स्वर्गीय कृष्णा राम उम्र 45 वर्ष निवासी चिराईपानी थाना कोतरारोड़ का होना बताया जिसके बाइक पर रखी बोरी को चेक करने पर उसमें तांबे का मशीनरी पार्ट्स बुश पाया गया जिसे संबंध में पूछताछ पर शोभित कुम्हार संतोषजनक जवाब नहीं दे पाया जिसके चोरी कर परिवहन की शंका पर आरोपी के कब्जे में रखी मशीनरी पार्ट्स तांबे का बुश वजन 52 किलो कीमती रु.36400 तथा चोरी के सामान परिवहन में प्रयुक्त मोटरसाइकिल ग्लैमर सीजी 13 ए.आर. 1114 काला रंग कीमती रु.6,00,000 जुमला कीमती



रु.96400 का आरोपी शोभित कुमार कुम्हार से जप्त कर आरोपी के विरुद्ध थाना कोतरारोड़ में 41(1+4) CrPc/379 IPC की कार्यवाही कर आरोपी शोभित कुमार कुम्हार को न्यायिक रिमांड पर भेजा गया है। कार्यवाही में थाना प्रभारी कोतरारोड़ उपनिरीक्षक गिरधारी साव, प्रधान आरक्षक प्रेम सिदार, आरक्षक मनोज जोल्हे, संजय कुमार एक्का की अहम भूमिका रही है।

**मुख्यमंत्री भूपेश बघेल ने ग्राम राजपुर में की कई घोषणाएं**

**हायर सेकण्डरी व हाईस्कूल राजपुर का नामकरण स्वर्गीय रूपधर बेहरा के नाम पर, राजपुर के प्राथमिक स्वास्थ्य केन्द्र का होगा सामुदायिक स्वास्थ्य केन्द्र में उन्नयन**  
**बरसतपुर एवं घटगांव में होगी नये प्राथमिक स्वास्थ्य केन्द्र की स्थापना**  
**लैलूंगा में नये इन्डोर स्टेडियम का होगा निर्माण**  
**मुख्यमंत्री का स्थानीय महिलाओं ने कांसा घास और धान वाली का हैट पहनाकर किया स्वागत**

रायगढ़। मुख्यमंत्री भूपेश बघेल आज भेंट-मुलाकात कार्यक्रम के दौरान रायगढ़ जिले के लैलूंगा विधानसभा क्षेत्र के ग्राम राजपुर पहुंचे। उन्होंने यहां ग्राम राजपुर में स्थित जगन्नाथ मंदिर में

भगवान जगन्नाथ, बलभद्र एवं माता सुभद्रा की पूजा अर्चना की प्रदेश की सुख-समृद्धि की कामना की। मुख्यमंत्री का भेंट-मुलाकात स्थल में स्थानीय महिलाओं ने हाथ से बने कांसा घास और धान वाली का हैट पहनाकर स्वागत किया। मुख्यमंत्री ने साड़ी देकर हैट बनाने वाली महिलाओं को किया सम्मानित किया। इस अवसर पर कदम्ब का पौधा लगाया।

**प्रमुख घोषणाएं**  
मुख्यमंत्री ने ग्राम राजपुर में कार्यक्रम के दौरान क्षेत्रवासियों के लिए कई विकास कार्यों की घोषणाएं की। प्राथमिक स्वास्थ्य केन्द्र राजपुर को सामुदायिक स्वास्थ्य केन्द्र बनाया जायेगा, ग्राम बरसतपुर एवं घटगांव में नये प्राथमिक स्वास्थ्य केन्द्र की स्थापना की जायेगी, लैलूंगा से पोतरा मार्ग में खारुन नदी पर नये पुलिया का निर्माण किया जायेगा। कटंगपारा से सलिहापारा क्षेत्र के ग्राम राजपुर पहुंचे। उन्होंने यहां ग्राम राजपुर में स्थित जगन्नाथ मंदिर में



रामेश्वर कॉलेज में नये कमरों का निर्माण किया जायेगा तथा हर संकाय में सीटों की संख्या बढ़ाई जायेगी, लैलूंगा में नये इन्डोर स्टेडियम का निर्माण किया जायेगा। मुख्यमंत्री भूपेश बघेल ने ग्राम राजपुर को हायर सेकण्डरी व हाईस्कूल का नामकरण दानदाता स्वर्गीय रूपधर बेहरा के नाम पर करने की घोषणा की। उल्लेखनीय है कि स्वर्गीय रूपधर बेहरा के सुपुत्र स्वर्गीय हिमसागर बेहरा व स्वर्गीय कीर्तन प्रसाद बेहरा द्वारा शिक्षा के महत्व को समझते हुए अपनी लगभग 6 एकड़ निजी जमीन दान दिया गया।

जिसमें सन् 1986 से हायर सेकण्डरी व हाई स्कूल संचालित है। भेंट-मुलाकात के दौरान मुख्यमंत्री से मिलने आई लैलूंगा की अंजना कुजूर ने बघेल को बताया कि उनके चार साल के बेटे युवान के दिल में छेद था, जिसके बचने की उम्मीद उन्होंने छोड़ दी थी, लेकिन मुख्यमंत्री की पहल पर चिरायु योजना से उसका इलाज हुआ और अब युवान पूरी तरह से स्वस्थ है जिसके लिए वह मुख्यमंत्री की शुकृगुजार हैं। मुख्यमंत्री बघेल ने पूछा कितने परिवारों को 35 किलो चावल, नमक और शक्कर

मिलता है, जिस पर उपस्थित सभी लोगों ने एक स्वर में हां कहा। मुख्यमंत्री ने बताया कि छत्तीसगढ़ सरकार हर तरीके से लोगों की जेब में पैसा डालने का काम कर रही है, लोगों के आजीविका का काम भी चल रहा है।

**दसवीं बोर्ड परीक्षा में स्टेट टापरस मुस्कान और मयंक को मुख्यमंत्री ने किया सम्मानित**  
मुख्यमंत्री बघेल ने दसवीं बोर्ड परीक्षा में 3रा स्थान लाने वाली स्वामी आत्मानंद अंग्रेजी

हाथ्यम स्कूल लैलूंगा की छात्रा चांदनी मिश्रा ने मुख्यमंत्री से पूछा कि आपके चेहरे की मुस्कान का राज क्या है, जिस पर मुख्यमंत्री ने कहा कि ये गुण सिर्फ इंसानों को मिला है, जो काम हम कर रहे हैं उसमें मजा आना चाहिए। तुम पढ़ रही हो तो पढ़ने में मजा आना चाहिए तो मुस्कान बनी रहेगी। तनाव में नहीं खुश रहना चाहिए और सबकी सेवा करो, सेवा में जो मजा है वो कहीं और नहीं। छात्रा ने मुख्यमंत्री को बताया कि उनके स्कूल में टीचर की कमी है, इस पर मुख्यमंत्री ने कहा कि कमी दूर कर देंगे।

भेंट मुलाकात के दौरान महिला समूह की सुशीला पैकार ने मुख्यमंत्री को बताया कि उन्होंने वर्मी कंपोस्ट बेच कर हवाई जहाज में सफर करने का अपना सपना पूरा किया, इसके लिए उन्होंने मुख्यमंत्री को धन्यवाद भी दिया। स्वामी आत्मानंद अंग्रेजी माध्यम स्कूल की छात्राओं ने इंग्लिश में बात करते हुए लैलूंगा में स्कूल खोलने के लिए मुख्यमंत्री को धन्यवाद दिया। मुख्यमंत्री के छत्तीसगढ़ी सवालों का छात्रा शालिनी मिश्रा ने इंग्लिश में जवाब दिया।

**मुख्यमंत्री 13 सितम्बर को लैलूंगा विधानसभा क्षेत्र के ग्राम कुंजेमुरा और खरसिया विधानसभा क्षेत्र के ग्राम चपले में आम जनता से करेंगे भेंट-मुलाकात**

**खरसिया में रोड-शो और सामाजिक संगठनों के प्रतिनिधि मण्डल से मिलेंगे**

रायगढ़। मुख्यमंत्री भूपेश बघेल 13 सितम्बर को अपने भेंट-मुलाकात कार्यक्रम के तहत रायगढ़ जिले के लैलूंगा विधानसभा क्षेत्र के ग्राम कुंजेमुरा तथा खरसिया विधानसभा क्षेत्र के ग्राम चपले में आम जनता से मुलाकात कर शासकीय योजनाओं एवं कार्यक्रमों के क्रियान्वयन की स्थिति का फीडबैक लेंगे और उनकी समस्याओं की सुनवाई करेंगे। मुख्यमंत्री खरसिया में रोड-शो के पश्चात वहां विभिन्न समाज एवं संगठनों के पदाधिकारियों से मुलाकात कर सामाजिक मुद्दों पर चर्चा करेंगे।

से अधिकारियों की समीक्षा बैठक के बाद विभिन्न विकास कार्यों का लोकार्पण एवं भूमिपूजन करेंगे। मुख्यमंत्री इसके पश्चात हेलीकॉप्टर से लैलूंगा विधानसभा क्षेत्र के ग्राम कुंजेमुरा पहुंचेंगे और वहां पूर्वाह्न 11.30 बजे से दोपहर 12.45 बजे तक आम जनता से भेंट-मुलाकात करेंगे। मुख्यमंत्री वहां से खरसिया विधानसभा क्षेत्र के ग्राम चपले आएं और वहां दोपहर 1.15 बजे से 2.30 बजे तक आम जनता से भेंट-मुलाकात



करने के बाद ग्राम नंदेली जाएंगे और वहां स्वर्गीय नंदकुमार पटेल एवं स्वर्गीय दिनेश पटेल की प्रतिमा पर श्रद्धासुमन अर्पित करेंगे। मुख्यमंत्री संंध्या 4 बजे से 5 बजे तक खरसिया में आयोजित रोड-शो कार्यक्रम में शामिल होंगे। मुख्यमंत्री संंध्या 6.30 बजे से 8.30 बजे तक खरसिया में विभिन्न समाज एवं संगठनों के प्रतिनिधि मण्डल से मुलाकात बघेल 13 सितम्बर को लैलूंगा में पूर्वाह्न 10 बजे

**सोचा नहीं था कभी हवाई जहाज में सफर कर पाएंगे**

**गोधन न्याय योजना ने उम्र के डम पड़ाव में सपने को साकार किया**

**वर्मी कंपोस्ट खाद से आय अर्जित कर 10 महिलाओं ने सपनों को दिया वास्तविक उड़ान**

रायगढ़। रायगढ़ जिले के लैलूंगा ब्लॉक के झंवरपुर गांव की रहने वाली 40 साल की सुशीला पैकार का बचपन से एक ही सपना था, हवाई जहाज में सफर करना। लेकिन उन्हें ये बताया गया था कि दूरस्थ आदिवासी अंचल के लोगों के लिए ये ऐसा सपना है जिसका साकार हो पाना संभव नहीं है। सुशीला को भी हलती उम्र और परिवार की बढ़ती जिम्मेदारियों के साथ ऐसा ही महसूस होने लगा था और वह अपने सपने को लगभग



भूल चुकी थी। इस दौरान मुख्यमंत्री भूपेश बघेल के द्वारा शुरू की गई गोधन न्याय योजना की जानकारी सुशीला को मिली। इस महत्वकांक्षी योजना ने सुशीला की महत्वकांक्षा को फिर से जिंदा कर दिया और उसे हवाई यात्रा करने के लिए एक नई राह दिख गई। सुशीला ने अपने साथ 9

में 2 लाख 16 हजार रूपए लाभांश की राशि जमा हुई। शासन की योजना ने इन दस महिलाओं के हौसले को उड़ान भरने में मदद की और सुशीला के साथ सभी महिलाओं ने इस पैसे से हवाई जहाज का टिकट खरीदा। झारसुगुड़ा से रायपुर तक की हवाई यात्रा की और अपने उस अहसास को हकीकत का रूप दिया जिसे वो भूल चुकी थी।

गोधन न्याय योजना की मदद से सपनों को सच करने के बाद अब महादेव स्व-सहायता समूह की महिलाएं दोगुने उत्पाद के साथ वर्मी कंपोस्ट के उत्पादन का कार्य कर रही हैं ताकि वो न सिर्फ आर्थिक समृद्धि की तरफ अग्रसर हों बल्कि दूसरों को भी ये संदेश दे सकें की मुख्यमंत्री भूपेश बघेल की योजनाओं से छत्तीसगढ़ अब तेजी से बदलाव की राह पर है।

**मुख्यमंत्री ने लैलूंगा में विभिन्न समाज एवं संगठनों के प्रतिनिधियों से की मुलाकात : कई सामाजिक भवनों के निर्माण के लिए राशि दिए जाने की घोषणा**

रायगढ़। मुख्यमंत्री भूपेश बघेल आज भेंट-मुलाकात कार्यक्रम के दौरान लैलूंगा में विभिन्न समाज के प्रमुखों एवं सामाजिक संगठनों के प्रतिनिधि मण्डल से मुलाकात कर सामाजिक गतिविधियों एवं उनकी समस्या के बारे में विस्तार से चर्चा की। मुख्यमंत्री ने इस मौके पर कहा कि छत्तीसगढ़ सरकार द्वारा समाज के सभी वर्गों की बेहतरी के लिए कल्याणकारी योजनाएं संचालित की जा रही है। स्वास्थ्य, शिक्षा एवं रोजगार के क्षेत्र को बढ़ावा दिया जा रहा है। उन्होंने सभी समाज के लोगों को शासकीय योजनाओं एवं कार्यक्रमों का लाभ समाज के जरूरतमंद लोगों तक पहुंचाने में सक्रिय भागीदारी निभाने का आह्वान किया। उन्होंने कहा कि सभी समाज एवं वर्ग के लोगों को आगे बढ़ने का मौका मिले और वह सामाजिक, शैक्षणिक और आर्थिक रूप से आत्मनिर्भर हो, यह हमारी सरकार की प्राथमिकता है। चेम्बर ऑफ कॉमर्स के पदाधिकारियों सहित क्षेत्र के जनप्रतिनिधियों ने मुख्यमंत्री से भेंट-मुलाकात कर आम जनता के हित

में छत्तीसगढ़ सरकार द्वारा संचालित जनकल्याणकारी योजनाओं की प्रशंसा की और इसके लिए मुख्यमंत्री का आभार जताया। मुख्यमंत्री ने इस मौके पर सर्व यादव समाज, अधरिया, सतनामी, साहू, माली, कोलता, गोंड, महाकुल यादव, चौहान समाज, अगरिया समाज, मेहर, भोजपुरी, संवरा कंवर, खडिया, मांडी, मुस्लिम, राठिया, कुम्हार, अग्रवाल, मानिकपुरी, निभाने, वैष्णव, उरांव, शिकारी, झेरिया यादव, मसीही समाज सहित अन्य समाज एवं संगठन के प्रतिनिधियों से एक-एक कर उनके सामाजिक सरोकार के कार्यों एवं समस्याओं के बारे में जानकारी ली। मुख्यमंत्री ने इस मौके पर अधरिया एवं मेहर समाज के भवनों के लिए 10-10 लाख रूपए, गोंड समाज के भवन के लिए 20

लाख रूपए, कंवर समाज के भवन के लिए 15 लाख रूपए, मानिकपुरी पनिका एवं मसीही समाज के भवन के लिए 5-5 लाख रूपए दिए जाने की घोषणा की। मुख्यमंत्री ने सतनामी समाज द्वारा डॉ.अम्बेडकर की प्रतिमा की सुरक्षा की मांग पर पुलिस अधीक्षक को सुरक्षा के साथ-साथ असामाजिक तत्वों पर कार्यवाही के निर्देश दिए। मुख्यमंत्री ने कलेक्टर को रमशान की

फेंसिंग और अतिक्रमण रोकने वृक्षारोपण कराए जाने के निर्देश दिए। मुख्यमंत्री ने राठिया कंवर समाज की मांग पर लारी पानी में धान उपार्जन केन्द्र खोलने की पहल करने की बात कही। उन्होंने कुम्हार समाज को चाक देने तथा कुम्हारों के लिए भूमि आरक्षित करने के लिए निर्देश कलेक्टर को दिए। मुख्यमंत्री ने दिव्यांग महेश श्रीवास को व्यवसाय हेतु डेढ़ लाख रूपए तथा स्वामी आत्मानंद स्कूल की कक्षा 10वीं की छात्रा मुस्कान अग्रवाल को उच्च शिक्षा के लिए 2 लाख रूपए दिए जाने की घोषणा की। इस दौरान लक्ष्मीकांत महंत एवं मयंक गोयल ने मुख्यमंत्री को उनकी तस्वीर भेंट की। मुख्यमंत्री से मुलाकात के दौरान अधिकांश समाज के प्रतिनिधियों ने भवन निर्माण की मांग की। मुख्यमंत्री ने सभी लोगों को समाज के नाम पर भूमि आवंटित कराने के लिए पहले आवेदन करने की बात कही।

**जब छात्रा ने मुख्यमंत्री से पूछा- आपकी मुस्कुराहट का राज क्या है**

**मुख्यमंत्री ने कहा- सेवा करने से मिलती है सच्ची खुशी**

रायगढ़। मुख्यमंत्री भूपेश बघेल से आज राजपुर में भेंट मुलाकात के दौरान आत्मानन्द अंग्रेजी माध्यम स्कूल की छात्रा शालिनी मिश्रा ने पूछा सर आपके हर पल मुस्कुराते चेहरे का राज क्या है। मुख्यमंत्री बघेल ने कहा कि मुस्कुराने का गुण ईश्वर ने सिर्फ हम मनुष्यों को ही देा है, आपने कभी किसी पशु को मुस्कुराते नहीं देखा होगा। उन्होंने कहा कि हमें केवल मुस्कुराने के लिए ही बनावटी रूप से नहीं मुस्कुराना चाहिए। हमें अपने काम को एंजॉय करते हुए काम करना चाहिए। हमें अपने माता-पिता, बड़े-बुजुर्गों और



बीमारों की सेवा करनी चाहिए। सेवा भाव से काम करने से मुस्कुराहट खुद ब खुद आती है। जब मैं लोगों की सेवा करता हूँ, मुझे खुशी मिलती है और मेरे चेहरे पर मुस्कुराहट आती है। उसी तरह से आपको भी बिना किसी तनाव के अपनी पढ़ाई खुशी से करनी चाहिए जिससे आपके चेहरे पर भी मुस्कुराहट बनी रहेगी। छात्रा ने मुख्यमंत्री को बताया कि स्कूल में टीचर की कमी है, जिस पर मुख्यमंत्री ने कहा कि कमी दूर करेंगे।

**बारिश में भीग रही स्कूली छात्रा को मुख्यमंत्री ने अपने बगल में बिठाया**

**छात्रा के मामा के इलाज का पूरा खर्च उठाने का किया वायदा**

रायगढ़। रायगढ़ के लैलूंगा ब्लॉक का राजपुर गांव, यहां जमकर बारिश हो रही थी। अपने प्रिय मुख्यमंत्री से मिलने लोगों की भीड़ जमा थी। बारिश से बचते हुए एक छोटी सी लड़की स्कूल ड्रेस में ही बगल में बिठाया गया। मुख्यमंत्री ने उसे पास बुलाया और अपने बगल में बिठा लिया। स्वामी आत्मानंद अंग्रेजी माध्यम स्कूल लैलूंगा में पढ़ने वाली इस छात्रा ने अपना नाम सोनम बताया।



सोनम के मामा दुर्घटना का शिकार हो गए थे और उनके पैरों में राड डली है जिससे वो ठीक से चल फिर नहीं पाते सोनम ने मुख्यमंत्री को बताया कि वो पूरी तरह से मामा पर निर्भर है और चाहती है कि वो ठीक हो जाएं। मुख्यमंत्री ने सोनम से वादा किया कि उसके मामा ठीक हो जाएंगे और उनके इलाज का पूरा खर्च सरकार उठाएगी। मुख्यमंत्री के वादे

**मुख्यमंत्री का सौंदी (बेहरा) समाज की महिलाओं ने लड्डू से तौलकर व्यक्त किया आभार**



रायगढ़। मुख्यमंत्री भूपेश बघेल का सौंदी (बेहरा) समाज की महिलाओं ने रायगढ़ में सामाजिक भवन निर्माण के लिए 10 लाख रूपए की राशि और 75 सौ वर्गफुट जमीन स्वीकृत करने पर लड्डूओं से तौलकर आभार व्यक्त किया।